

ماحولیاتی بحران کا فلکری مطالعہ

(مذہبی اور سیکولرنظریات کا تقابل اور اسلامی تعلیمات)

* ڈاکٹر شاہ محبی الدین ہاشمی

* ڈاکٹر سید از کیم ہاشمی

عصر حاضر میں انسانیت کو درپیش ٹھیکیں مسائل میں سے ایک اہم مسئلہ "ماحولیاتی فساد" ہے جس نے آج پوری انسانیت کو جاہی کے خطرات سے دوچار کر دیا ہے۔ دنیا بھر کے اہل علم، فضلاء اور سائنسدانوں کے ہاں گذشتہ کئی عشروں سے یہ موضوع زیر بحث ہے جو کہ ارض پر زندگی کو درپیش خطرات کی ٹھیکی سے مسلسل آگاہ کرنے کے ساتھ ساتھ ماحدی تحریک کے موضوع کو ہدف تحقیق بنارہے ہیں۔ ماحدیتی بحران کے حل اور ماحدیتی اخلاقیات کی تشكیل میں مذہب کا کیا کردار ہے؟ یہ آج کا اہم زیر بحث سوال ہے۔ مذہب اور ماحدیات کے اس مباحثے میں مذہبی اور سیکولرنظریہ ہائے نظر کا تقابل بڑی دلچسپی اور اہمیت کا حامل ہے جو زیر نظر مقالہ کا مرکزی موضوع ہے۔ اس بحث سے ان فلکری بنیادوں کی بھی نشاندہی ہوتی ہے جو ماحدیتی بحران کا باعث بنی ہیں۔

ماحدیتی بحران کی فلکری بنیاد میں مذہبی اور سیکولرنظریہ ہائے نظر:

مذہبی نظریہ کے حامل موجودہ بحران کا ذمہ دار جدید سائنس اور شینالوجی کے زیر اثر وجود میں آنے والی تہذیب کو قرار دیتے ہیں جب کہ سیکولرنظریہ اس کا ذمہ دار جدید سائنس اور شینالوجی کے طبقہ کو گردانتا ہے دونوں کے نظریہ کے اختلاف کے باوجود اس بحث اور مکالمہ (Debate) کی افادیت اس حد تک ضرور ہے کہ ہر دو طبقے اس خطرہ کی ٹھیکی پر متفق ہیں اور اس مسئلہ کے حل میں سمجھیدہ دکھائی دیتے ہیں۔ اس امر کا اٹھارہ مئی 1992ء میں واشنگٹن ڈی سی میں مذہبی سکالرز اور سائنسدانوں کے مشترکہ اجتماع نے "Joint Appeal by Science and Religion on the Environment" کے عنوان سے جو عالمیہ جاری کیا، اس سے بھی ہوتا ہے جس میں ماحدیتی بحران سے منٹے کیلئے مشترکہ کاؤنٹیوں پر اتفاق کا اٹھار کیا گیا ہے (1)۔ اس حوالے سے John F. Haught نے اپنی مشہور تصنیف "Is Religion Responsible for the Ecological Crises" کے عنوان کے تحت اس موضوع پر عمدہ بحث کی ہے (2) جو لاقت مطالعہ ہے۔

* اسٹنٹ پروفیسر، شعبہ فلکر اسلامی، تاریخ و ثقافت، علامہ اقبال اوپن یونیورسٹی، اسلام آباد۔

* ایسوی ایٹ پروفیسر شعبہ اسلامیات، گورنمنٹ پوسٹ گرجو یونیورسٹی کالج نامبرہ۔

مذہبی نقطہ نظر:

مذہبی نقطہ نظر کے مطابق ماحولیاتی بحران کی ذمہ داروہ مادی تہذیب ہے جو مغرب میں نشأۃ ثانیۃ کی تحریک کے نتیجہ میں وجود میں آئی ہے۔ اس تحریک نے عقل پرستی، مذہب سے بغاوت، اقدار کی نفی اور مشینی کائنات کے تصور پر منی رحمات کو فروغ دیا اور ایسی تہذیب کو جنم دیا جس نے مادی خواہشات کی آزادانہ تکمیل کو اہم ترین انسانی نصب العین قرار دیا۔ کائنات سے خدا کی بے دخلی اور اس کی حکمرانی کے تصور، فطرت پر قبضہ اور اس کے استعمال کو ممکن بنانا سائنس اور مکتبنا اللوجی انہی مقاصد کی تکمیل کا زینہ بن گئی اور اس کا رخ تعمیر کے بجائے تجزیب کی طرف موڑ دیا گیا۔ اس کے آزادانہ اور بخوبی ترین استعمال کے نتیجہ میں آج زندگی کا فطری توازن درہم برہم ہو چکا ہے بلکہ خود زندگی کے معدوم ہونے کا خطرہ پیدا ہو چکا ہے آب و ہوا، زمین اور فضا، جنگلی و آبی حیات کی تباہی کو ممکن بنانے میں دراصل مادی خواہشات، اندھی مسابقت اور بے الگام تلنڈز پسندی کا بڑا عمل خل ہے جو خدا آخترت کے تصور، اخلاقی اقدار اور مذہب سے بیگانگی کا نتیجہ ہے اور جس کے سوتے مغربی فکر و فلسفہ سے پھوٹتے ہیں۔ مشہور معاصر اسلامی مفکر حسین نصر کے الفاظ میں:

"The Environmental crisis may in fact be said to have been accused by man's refusal to see God as the real environment which surrounds him and nourishes his life" (3)

سیکولر نقطہ نظر:

سیکولر نقطہ نظر کے حامل بعض اہرین ماحولیات مثلاً Lynn John Passmore, Russel Train اور White وغیرہ مذہب پر ماحولیات اور فطرت (Nature) سے لائقی، غفلت اور دیگر ماحولیاتی سائل کو نظر انداز کرنے کا الزام عائد کرتے ہیں (4)۔ ان کے خیال میں کہ ارض پر زندگی کی قدر و قیمت کا اندازہ مذہب کو بہت کم ہے کیونکہ مذہب کو اخروی دنیا کی اتنی فکر ہے کہ اس کی توجہ اس دنیا کی بہبود کے لئے ناکافی دھائی دیتی ہے۔ مذہب چونکہ فطری دنیا کو ہمارا حقیقی دین تسلیم کرنے کے بجائے اس سے ماوراء آخرت کو قرداد دیتا ہے اور انسان کو زمین پر عارضی سافر سمجھتا ہے لہذا اس قسم کا غیر دنیاوی نقطہ نظر ماحولیاتی اصلاح میں معاون نہیں بن سکتا۔ اس کے برعکس "Naturalistic Philosophy" اپنے اس مفہوم میں کہ فطری دنیا ہمیشہ سے ہے اور ہمیشہ رہے گی ماحولیاتی اخلاقیات کو مناسب بنیاد فراہم کرتی ہے کہ انسان اسے عزیز رکھیں۔ اس نقطہ نظر کے مطابق:

The consolation of final destiny actually makes room for ecological abuses in the present." (5)

"The Historical Roots of our Ecological Crisis" نے اپنے مشہور تھیس (Thesis)، Lynn White میں ماحولیاتی بحران کی اصل بنیاد، باطل کی کتاب پیدائش (1:16-29) کی تعلیم کو قرار دیا ہے جس کی رو سے انسان فطرت سے بالاتر ہے وہ کائنات کی خاص الخاص مخلوق ہے اور اسے فطرت کی تحریر اور اس پر غالبہ کا حکم دیا گیا

ہے(6)۔ آن طرح توحیدی مذاہب کے ہاں انسان کی مرکزیت کے خلافی تصور نے فطرت کو مغلوم ہنانے اور اس کے بے جا استعمال کو ممکن بنایا ہے۔ یہ مذہبی ذہنیت ہی ہے جو مذہب پر اعتقاد رکھنے والوں کو اجازت دیتی ہے کہ وہ اس دنیا کے متعلق یہ تصور کریں کہ وہ تباہی کی طرف بڑھ رہی ہے۔ چونکہ بالآخر اس کا فنا ہوتا ہی مقدر ہو چکا ہے اس لئے موجودہ ماحولیات کے تحفظ کا کوئی فائدہ نہیں۔

مختلف عیسائی اہل علم نے باطل کے موقف کی یہ توجیہ کی ہے کہ فطرت کی تغیر اور اس پر حکومت سے مراد خدا کے نمائندہ کی حیثیت سے اس کے ساتھ برداشت ہے، جب زندگی کی بقاء اور حفاظت خدائی فعل ہے تو وہ انسان کو بھی اس معاملے میں ہدایت کرتی ہے کہ وہ خدا کو منونہ بنا سکیں۔ الہذا فطرت پر انسانی تسلط اور اسکے احتصال کا کوئی جواز باطل میں موجود نہیں۔ اس کے عکس مذہبی اور دینیاتی ماذہب میں بہت سے ایسے حوالے موجود ہیں جو دنیا کے فطرت کے احترام اور اس کی حفاظت کی ذمہ داری ہم پر عائد کرتے ہیں۔(7)

مسلم سکالر حسین نصر، فطرت کی تغیر کے مفہوم کی وضاحت کرتے ہوئے لکھتے ہیں:

"It means the dominion over things which man is allowed to exercise only on the condition that it be according to God's laws and precisely because he is God's Vicegerent on Earth."(8)

ماحولیاتی بحران کے حقیقی اسباب، مذہب کی نفعی اور اقدار کا بحران:

اس سے یقیناً اختلاف ممکن نہیں کہ ماحولیاتی بحران سائنس اور یکینالوجی کی ترقی کے نتیجہ میں وجود میں آیا ہے۔ غیر سائنسی دور کے ہزاروں سالوں کی کائناتی تباہی سے سائنسی دور کی ایک گھنٹہ کی تباہی زیادہ ہے۔ اس کا ہرگز یہ مطلب نہیں کہ سائنس بذات خود مجرم ہے بلکہ یہ تو خدائی عطیہ ہے جس نے کائنات کی قوتوں کی تغیر اور ان سے استفادہ کو ہمارے لئے ممکن بنایا ہے۔ جدید سائنس کی نشوونما چونکہ مغرب میں الخادود ہریت کے زیر اثر ہوئی ہے اس لئے وہ ہر قسم کے نظام اقدار سے عاری ہے اس کا تمام تبدل ف مادی ترقی ہے اس نے روحانی ارتقاء کو سرے سے نظر انداز کر رکھا ہے اور یقیناً انسان میں جیش الکل ترقی سے محروم ہے۔ مادیت پرستی (Secular Materialism) کے زیر اثر تہذیب خدا اور آخرت کے تصور سے بالکل نا آشنا ہے اور اس کی بنیاد خود غرضی، مفاد پرستی اور احتصال پر قائم ہے جس میں انسان کا ملٹھا مقصود تن آسانی، تن پروری، لذت طلبی اور حیوانی جذبات کی تکمیل اور نفسانی خواہشات کی تکمیل کے علاوہ اور کچھ نہیں۔ جدید ذرائع وسائل آج انسانی ترقی کے بجائے انسانی بر بادی میں استعمال ہونے لگے ہیں اور مادی ترقی کے عروج پر پہنچ کر بھی انسان روحانی قدروں کا خلاء محسوس کر رہا ہے جس کے تباہ کرنے متأخر آج ساری دنیا بھگت رہی۔ اس کی ترجمانی علامہ اقبال نے ان اشعار میں کہی ہے۔

یورپ از شمشیر خود بکل فقاد
زیر گردوں رسمِ لادینی نہاد
مشکلاتِ حضرت انسان ازواست
آدمیتِ راغم پہناب ازواست

جدید مادی تہذیب نے انسان کو خدا اور فطرت سے الگ کر کے نہ صرف اس کی روح کو موت کے گھاٹ اتار دیا ہے بلکہ اب اس کے سبب پیدا ہونے والے ماحولیاتی فساد کے باعث اس کا طبعی وجود بھی خطرے میں پڑپکا ہے، اس لئے دنیا بھر کے سائنسدان، مفکرین اور دانشور ماحولیاتی بحران کے اسباب و حرکات کی تلاش و تحقیق کے ساتھ ساتھ اس اجتماعی خطرہ سے منٹنے کے لئے کوشش ہیں۔ مسلم اور غیر مسلم سکالرز ماحولیاتی بحران کو اخلاق و اقدار کا بحران قرار دے رہے ہیں جو دراصل انسانی زندگی میں روحانی خلاء کا نتیجہ ہے۔ مختلف مفکرین نے ماحولیاتی بحران کا تجزیہ کرتے ہوئے حرص و طمع، غربت و افلas، دولت کی غیر منصفانہ تقسیم، کثرت آبادی، لا محدود اقتصادی ترقی کا مطبع نظر، انڈسٹریلیزم، نیشنلزم، ملٹری ازم، کنزیو مرزم اور مادیت پرستی وغیرہ اسباب کی نشاندہی کی ہے اور اس کے حل کیلئے اخلاقی و روحانی اقدار مثلاً اکساری (Humility)، شکر گزاری، انصاف، رحم اور زندہ مخلوقات سے محبت پر زور دیا ہے مگر یہ حقیقت نظر انداز کر دی کہ اخلاق و اقدار کا اصل منبع مذہب ہے نہ کہ الحاد ولاد دینیت اور مذہب کے بغیر ان اقدار کا تصور ممکن نہیں۔ موجودہ صور تعالیٰ دراصل فرد اور معاشرے پر مذہب کی گرفت ڈھیلی پڑنے کا نتیجہ ہے کیونکہ انسانی سیرت و کردار کی اصلاح اور اخلاقی بگاڑ کے سد باب کے لئے مذہب سے بڑھ کر موثر اور طاقتور محرک کوئی دوسرا نہیں ہو سکتا۔ نیو یارک اکیڈمی آف سائنس کے صدر اے، کریسی مارلیں کے الفاظ میں:

”اب و احترام، فیاضی، کردار کی بنندی، اخلاق، اعلیٰ خیالات اور وہ سب کچھ جنمیں خدا کی صفات (Divine Attributes) کہا جاسکتا ہے وہ کبھی الحاد سے پیدا نہیں ہو سکتیں جو کہ دراصل خود نہیں کی عجیب و غریب قسم ہے جس میں آدمی خود اپنے آپ کو خدا کے مقام پر بٹھا لیتا ہے۔ عقیدے اور یقین کے بغیر تہذیب تباہ ہو جائے گی۔ نظم بے نظمی میں تبدیل ہو جائے گی، ضبط نفس اور اپنے آپ پر کنش و ختم ہو جائے گا اور برائی ہر طرف پھیل جائے گی۔ ضرورت ہے کہ ہم خدا پر اپنے یقین کو دوبارہ مضبوط کریں۔“ (9)

خدا اور آخرت کا تصور ایک ذمہ دار اور متوازن شخصیت کی تکمیل اور صاحب تمدن کے قیام کے لئے انتہائی ضروری ہے۔ وہ حید الدین خان کے الفاظ میں ”حقیقت یہ ہے کہ وہ سب کچھ جو تمدن کی تعمیر کے لئے درکار ہے، اس کا واحد اور حقیقی جواب صرف مذہب کے پاس ہے۔ مذہب ہمیں حقیقی، قانون ساز کی طرف رہنمائی کرتا ہے وہ قانون کی موزوں ترین اساس فراہم کرتا ہے، وہ زندگی کے ہر معاملے میں وہ کچھ ترین بنیاد فراہم کرتا ہے جس کی روشنی میں ہم زندگی کا مکمل نقشہ بنائسکیں۔ وہ قانون کے لئے وہ نفیاتی بنیاد فراہم کرتا ہے جس کی عدم موجودگی میں قانون عملًا بے کار ہو کر رہ جاتا ہے وہ سوسائٹی کے اندر وہ

موافق فضای پیدا کرتا ہے جو کسی قانون کے نفاذ کے لئے ضروری ہے اس طرح مذہب ہمیں وہ سب کچھ دیتا ہے جس کی تھیں اپنے تمدن کی تعمیر کے لئے ضرورت ہے جبکہ لامذہ بہت ان میں سے کچھ نہیں دے سکی اور نہ حقیقتاً دے سکتی ہے (10)۔

سیکولر نقطہ نظر اخروی عقیدہ کو ماحولیاتی تباہی کا ذمہ دار قرار دیتا ہے حالانکہ اس کے برعکس اس مادی دنیا پر اعتقاد کا نظریہ آخرت پر اعتقاد کے مقابلے میں ماحولیاتی اعتبار سے زیادہ نقصان دہ ہے۔ سائنسی میٹریلیزم اور کائناتی قتوطیت نظریہ آخرت پر مطابقت نہیں رکھتی۔ John Haught کے الفاظ میں:

"if every thing is destined for "absolute nothingness"

could we truly treasure it? and since materialism views
the universe as ultimately a final wreck and tragedy.

"How can such a philosophy ever motivate us to care for
the earth's beautiful treasures? We doubt that it can" (11).

"اگر ہر چیز کا مقدر مطلق معدومیت ہے تو کیا ہم اس چیز کو سنبھال کر رکھنا گوارا کریں گے اور جب میٹریلیزم کائنات کا انجام بالآخر تباہی و بر بادی قرار دیتا ہے تو اس قسم کی فلاسفی ہمیں کب ترغیب دے سکتی ہے کہ ہم زمین کے خوبصورت خزانوں کی حفاظت کریں؟ ہمیں یقین نہیں کہ ایسا ممکن ہے" آخرت پر اعتقاد ہمیں دعوت دیتا ہے کہ ہم فطرت کو عنزیر رکھیں کیونکہ فطرت بذاتِ خود اپنے اندر اس مستقبل کو لئے ہوئے ہے جس کے ہم خواہ شند ہیں لہذا فطرت کی تباہی دراصل اپنے آپ کو اور کائنات کو اپنے مستقبل سے کاٹ دینا ہے تمام موجودات کی اخروی تجدید کی امید موجودہ دور اور دنیا کی اخروی تحریک کے درمیان تسلسل پیدا کرتی ہے۔ خوبصورت ماحول، فطرتی خواہشات کی تیکین، لطف و سر و اور امن و سکون کی خواہش فطری ہے مگر موجود دنیا اس کی تحریک کے لئے ناکافی ہے۔ اس کیلئے مذہب جنت کا تصور پیش کرتا ہے جو ان ساری خواہشات کے پوری ہونے کی جگہ ہے۔

(وَلَكُمْ فِيهَا مَا تَشْتَهِيَ الْفُسْكُمْ وَلَكُمْ فِيهَا مَا تَدْعُونَ) (31:41)

اخروی عقیدہ ہم سے یہ مطالبہ کرتا ہے کہ ہم زمین اور فطرتی دنیا کو جنت کی حیثیت سے نہ دیکھیں ہمیں اس سے کمال (Perfection) کی توقع نہیں بلکہ اس کے تکملہ (آخرت) سے امید رکھنی چاہئے۔ اس طرح ہم اس کی خامیوں کو بھی گوارا کر سکتے ہیں۔ مذہبی عقیدہ کی رو سے صرف لاحد و دنیا ہی ہماری لاحد و خواہشات کی تیکین کا سامان ہم پہنچا سکتی ہے۔ دراصل کئی ایک ماحولیاتی مسائل انسان کی اس شدید خواہش کا نتیجہ ہیں کہ وہ اپنے لئے ایک ارضی بہشت تخلیق کرنا چاہتا ہے اور اس کیلئے فطرت کی نعمتوں اور قدرت کے عطا کردہ قیمتی وسائل کو انہا دھندا استعمال کرنے لگتا ہے۔ جب کہ بہشت کا حصول اس دنیا میں ممکن نہیں۔ البتہ مذہبی صحائف اور قرآن میں ذکر کردہ جنت کی شبیہات و تمثیلات ایک بلند پر شکوہ نصب اعلیٰ (Utopia) مقرر کرتی ہیں تاکہ یہ دنیاوی زندگی ہمیشہ ایک اعلیٰ ترین مقام کمال تک رسائی کی جدوجہد خدا کی ہدایت کی روشنی میں کرتی رہے۔

یہ بات خالی از دلچسپی نہ ہوگی کہ آخرت کے تصور کا انسانی اخلاقیات کے ساتھ گھر تعلق ہے۔ قیامت کے متعلق مذہب ہ یہ اعتقاد ہے کہ اس دن ہر شخص کو اپنے اعمال کا حساب دینا ہوگا کیونکہ وہ روز جزا ہے۔ یہ عقیدہ لوگوں میں ذمہ داری کا شعور پیدا کرتا ہے۔ Simon جو کہ ماحولیاتی تاریخ کا فاضل، ہے اخروی عقیدہ کی اہمیت کو نمایاں کرتے ہوئے لکھتا ہے:

"All human activities must be based on the idea that the earth is only a temporary home (even though man is a superior being) and that to find favour in the next world our action must be properly administered as a manifestation of faith. These include justice and piety plus the appropriate knowledge and understanding of environmental problems"(12).

"تمام انسانی سرگرمیوں کی بنیاد اس تصور پر ہوئی چاہئے کہ زمین ایک عارضی گھر ہے اور اگلے جہاں میں رحم و کرم کے حصول کے لئے ہمارے اعمال عقیدے کے اظہار کے طور پر تھیک طرح صادر ہونے چاہئیں، یہ اعمال عدل و انصاف اور رحم و کرم پر مشتمل ہونے چاہیں اور اس کے ساتھ ساتھ مناسب علم اور ماحولیاتی مسائل کا فہم بھی ضروری ہے"۔

اس بحث سے ہمیں اس نتیجہ تک پہنچنے میں مدد ملتی ہے کہ زمین کے ماحولیاتی نظام کو تباہ کرنے کی اجازت مذہب کے زیر اثر نہیں بلکہ مذہبی شعور کی کمی کا نتیجہ ہے۔ John Haught اسی نقطہ نظر کی تائید کرتے ہوئے سیکولر ازم کو اس کا اصل قصور و اٹھیراتا ہے جس نے کائنات سے خدا کو بے دخل کر کے Rationalism, Humanism اور Scientism کو موقع فراہم کیا کہ وہ اس خلاء کو پر کریں۔ انہی تصورات کے زیر اثر فطرت پر انسانی تسلط کا تصور پر وان چڑھا۔ اس کے الفاظ درج ذیل ہیں:

It is not religious influence but the lack of it that has allowed us to destroy the earth's eco systems. The banishment of God by Modern secularism has made it possible for rationalism, humanism and scientism to rush in and fill the void, and there all thrive on the assumption of our human supremacy over nature"(13).

اسلام اور ماحولیات:

مختلف عالمی مذاہب یہودیت، عیسائیت اور بدھ مت کے تاظر میں مذہب اور ماحولیات کی بحث مغربی مفکرین اور اہل علم کے ہاں کچھ عرصہ سے جاری ہے مگر اس میں اسلام کا نقطہ نظر مشکل سے کہیں نظر آتا ہے۔ حالانکہ اسلام کا توقف بھی

انتہائی توجہ کا طالب ہے جتنا دیگر مذاہب اور تہذیبوں کا۔ بلکہ اسلام کا نقطہ نظر نہ ہب اور ماحولیات کے اس مکالمہ میں اپنی اہمیت اور معقولیت کی بناء پر بھی کہ اسلام ایک عالمگیر اور آفاقی دین ہونے کے ساتھ ساتھ اپنی تعلیمات کے ابدی اور فطرتی اصولوں پر تھی ہونے کا دعویدار ہے اور اسے اصرار ہے کہ وہ مختلف النوع علیٰ، تہذیبی و تمدنی مسائل میں انسانیت کی رہنمائی کی اہمیت رکھتا ہے اور اس کی تعلیمات موجودہ ماحولیاتی عذاب سے نسل انسانی کو محفوظ رکھنے کا جامع حل پیش کرتی ہیں۔ حقیقت یہ ہے کہ آج سوائے اسلام کے کسی نہ ہب میں اتنی استعداد انہیں کہ وہ فکر انسانی کو صحیح رخ پر ڈالے اور غلط رجحانات کو روکنے کی صلاحیت رکھتا ہے۔ ایک مسلم مفکر کے الفاظ میں میکنالوجی کی ترقی اگر اسلامی اصولوں کے مطابق ہو تو وہ کبھی بھی ان خوفناک نتائج تک نہیں پہنچائے گی جو مغرب میں ظاہر ہوئے ہیں کیونکہ سائنس کو اسلام میں اقدار سے کبھی بھی جدا نہیں کیا گیا۔

"An Islamic technological development could never lead to the same disastrous results as in the West simply because science was never divorced from values in Islam." (14)

اسلام میں Natural Science کے زوال کے دیگر نمایاں اسباب بھی ہیں لیکن بعض مسلم مفکرین کی رائے کے مطابق اس معاملہ میں زیادہ دباؤ علوم اخلاق کی طرف سے تھا جو مسلم سوسائٹی میں سائنسی ارتقاء میں رکاوٹ کا باعث بنا۔

خدا، انسان اور فطرت:

نہ ہب اور ماحولیات کے مباحثہ میں چند موضوعات بڑی اہمیت اختیار کر چکے ہیں۔ مثلاً خدا، انسان اور فطرت کا باہمی تعلق، کائنات میں انسان کی حیثیت اور فطرت کے تحفظ کے لئے انسان کا کردار اور اس کی شرعی ذمہ داریاں۔ آئندہ سطور میں ہم اپنی بحث کو انہی نکات تک محدود رکھتے ہوئے اسلام کے نقطہ نظر کیوضاحت کریں گے۔ دراصل انہی نکات کی بہتر تفہیم میں ہمارے ماحولیاتی مسائل کا حل پوشیدہ ہے۔

خدا کا تصور و عقیدہ:

نہ ہب اور خدا پر اعتقاد انسان کو یہ احساس عطا کرتا ہے کہ وہ خدائی نظام میں باضابطہ منصوبہ کے تحت وجود میں آنے والا ایک یونٹ ہے اور خدائی نظام کا ایک ناگزیر اور اہم جزو ہے۔ یہ عقیدہ خالق و مخلوق کی وحدت اور تمام موجودات کے با، ان مربوط ہونے کا تصور دیتا ہے۔ اس کے برعکس شرک کا تصور کائنات کو غیر آنک و متفرق اشیاء کا مجموعہ قرار دیتا ہے، اس کی رو سے کائنات متفرق، متفاہ، متصادم، بے ربط ارادوں اور خواہشات کا مجموعہ ہے۔ شرک دنیا کو مختلف کلکڑوں میں تقسیم کرتا ہے جس کا نتیجہ تخلیق دنیا کے غلط استعمال کی صورت میں سامنے آتا ہے۔ اسلام کا تصور ہمیت (Dualism) پر مبنی تمام مفروضہ صورتوں کو مسترد کرتا ہے۔ یہ تصور ماحولیاتی (Context) میں بڑی اہمیت رکھتا ہے۔ انسان، کائنات اور اس کے مختلف اجزاء کے درمیان خالق اور مخلوق کے رشتہ تعلق کو نمایاں کرتا ہے اس طرح کائنات میں بقاۓ باہم کا اصول قائم ہوتا ہے۔ جو اس کی

وحدانیت کا لازمی تقاضا ہے۔ ایک خالق پر ایمان یہ تعلیم دیتا ہے کہ ہر قسم کی زندگی لازمی طور پر محدود ہے کیونکہ وہ خدا کی وحدت کا نتیجہ ہے۔ اس سے انسان میں بعزم و اکساری، ذمہ داری اور فطرت کے احترام کے جذبات کی نشوونما ہوتی ہے۔ خدا پر ایمان بندے کو خدائی صفات اپنائے کی دعوت دیتا ہے۔

((تَخَلُّقُوا بِإِحْلَاقِ اللَّهِ)) (المدیث) اللہ کی بعض صفات جن کی نشاندہی اس کے صفاتی اسماء سے ہوتی ہے، ماحولیاتی سیاق میں بڑی اہمیت رکھتے ہیں۔ اس کے نمایاں نام حُنُون اور حُسْن اور حُرِيم ہیں یعنی مہربان اور کرم۔ ایک مسلمان جو اپنے اندر خدائی صفت پیدا کرنا چاہتا ہے اسے رحم و کرم جیسی صفات کا اظہار، خدا کے نمائندے کی حیثیت سے نشاء ربانی کی تکمیل کرتے ہوئے ساری مخلوق سے کرنا ہو گا جسے اللہ نے پیدا کیا ہے۔ یہ تصور تمام مخلوقات کے تحفظ کی صفات بن سکتا ہے۔ خدا کے خالق، رزاق، مالک اور حفظ پر مشتمل صفات انسانی زندگی اور فطرت کے تحفظ و بقاء پر دلالت کرتی ہیں اور یہی صفات خدا کا غلبہ ہونے کی حیثیت سے بندوں سے بھی مطلوب ہیں۔ یہ تصور ماحولیاتی تحفظ کے لئے ایک نظریاتی بنیاد فراہم کرتا ہے۔

کائنات میں انسان کی حیثیت:

اللہ تعالیٰ نے ایک متوازن اور متناسب کائنات کی تخلیق کے بعد انسان کو پیدا کیا اور اسے اشرف المخلوقات قرار دے کر زمین میں خلافت دنیابت کا منصب عطا کیا۔ ﴿إِنَّمَا جَاعِلُ فِي الْأَرْضِ خَلِيفَةً﴾۔ الایة۔ 30:2 اس منصب جلیل پر فائز کرنے کے لئے اسے "علم الاسماء" کی تعلیم دی ﴿وَعَلِمَ أَدَمَ الْأَسْمَاءَ كُلَّهَا﴾۔ الایة۔ 31:2 تاکہ وہ فطرت کو سمجھنے کے ساتھ ساتھ اس سے استفادہ خدا کی ہدایت کی روشنی میں کرے اور اس خدائی منصوبے میں شریک ہو جو اس کی تخلیق کے پس پشت کار فرمائے۔ قرآن کی رو سے انسان پر خصوصی اعتماد کرتے ہوئے خدا کی طرف سے ایک ذمہ داری (امانت) اسے سونپی گئی ہے یعنی قوانین الہیہ کا پابند ہونے کی جسے اس نے رضا کارانہ طور پر قبول کیا۔ جس میں زندگی کا احترام اور فطرت کا تحفظ بھی داخل ہے۔

فطرت دراصل ایک ریاست ہے جس کا مالک خدا ہے۔ یہ ریاست انسان کو بطور امانت عطا ہوتی ہے۔ انسان اس کا مرکز و محور ہونے کے باوجود کائنات کے حاکم اعلیٰ کا ماتحت اور اس کا ایک نائب ہے جس کے پاس کوئی اختیار و اقتدار نہیں سوائے اس کے جو اسے فطرت کے محافظ، نگران اور منتظم کی حیثیت سے عطا ہوا ہے۔ اس طرح انسان کے لئے فطرت کو آزمائش گاہ اور اس کی اخلاقی سرگرمیوں کا امتحان قرار دیا گیا ہے۔ جیسا کہ ارشاد ربانی ہے:

﴿الْأَلِيٰذِ حَقْلُ الْمَوْتِ وَالْحَيَاةِ لِيَبْلُوْكُمْ إِلَيْكُمْ أَخْسَنُ عَمَلٍ﴾۔ (2:27)

"اس نے زندگی اور موت اس لئے پیدا کی تاکہ تمہیں آزمائے کہ تم میں سے اچھا عمل کون کرتا ہے"

اسلام کا یہ عطا کروہ خلافت و امانت کا تصور ماحولیاتی اخلاقیات کی تکمیل میں اہم کردار ادا کر سکتا ہے۔ قرآن نے انسانی فطرت کے مخفی پہلوؤں کا بھی ذکر کیا ہے کہ وہ بے انصاف اور نادان ہے (33:72) وہ انتہائی تاہمکار ہے (66:22)، اسے جلد باز ہنایا گیا ہے۔ (11:17) وہ حدود سے تجاوز کرنے والا ہے۔ (6:97) وہ بے صبر اور بخیل ہے (70:20-19)

انہی متفق پہلوؤں کے زیر اثر وہ فطرت سے برتوڑ کرنے میں تحریب پسند، لاپچی اور ناعاقبت اندیش واقع ہوا ہے۔ اسلام انہی شخصیت کے ان متفق پہلوؤں کی جو ماحولیاتی فساد کا باعث بنتے ہیں۔ اخلاقی اصولوں اور عقیدوں کے ذریعے اصلاح کرتا ہے۔ اسلام کی نظر میں خلافت و امانت کی ذمہ داریوں سے انکار، خدا اور فطرت سے بیگانگی ہے جس کا نتیجہ فساد کی صورت میں نمودار ہوتا ہے۔ اسی لئے اسلام ماحولیاتی جاہی کا ذمہ دار بھی انسان ہی کو قرار دیتا ہے قرآن حکیم میں ہے۔

﴿ظَهَرَ الْفَسَادُ فِي الْأَرْضِ وَالْبَحْرِ بِمَا كَسَبَتْ أَيْدِي النَّاسِ لَيُذَنِّقُهُمْ بَعْضُ الَّذِي عَمِلُوا إِلَيْهِ﴾

﴿لَعَلَّهُمْ يَرْجِعُونَ﴾ (41:30)

”دھنکی اور تری میں فساد و نمہا ہو چکا جو انسانی اعمال کا نتیجہ ہے تاکہ ان کے بعض اعمال کا انہیں مزہ چکھائے اور تاکہ وہ رجوع کر لیں۔“

ہمارے خیال میں ”فساد“ کی تعریف ماحولیاتی سیاق میں ماحول کی آلوگی اور تباہی سے بھی کی جاسکتی ہے۔ اور قرآنی آیت:

﴿وَلَا تُفْسِدُوا فِي الْأَرْضِ بَعْدَ اصْلَاحِهَا ذَلِكُمْ خَيْرٌ لَّكُمْ إِنْ كُنْتُمْ مُّؤْمِنِينَ﴾ (7:85)

”تم زمین میں اس کے بعد کہ اس کی درستگی کر دی گئی ہے فساد مت پھیلاو، اسی میں تمہارے لئے بہتری ہے اگر تم یقین رکھو۔“

خدا کی طرف سے انسانوں کے لئے ایک تعبیہ اور Threat کی حیثیت رکھتی ہے کہ وہ فطری اور پاکیزہ ماحول کو فساد اور تباہی سے بچائیں۔ اسی میں ان کی بھلائی ہے۔ نیز ایک جگہ جرم دیا جائے:

﴿فَإِذَا رَأَيْتُمْ يَوْمَ الْقِيَامَةِ بِهِذِهِ الْأَرْضِ مُؤْمِنِينَ يُفْشَى النَّاسُ هُنَّا عَذَابٌ أَلِيمٌ﴾ (111:44)

”اس دن کا انتظار کرو جب آسمان صاف اور نظر آنے والے دھویں کو لے کر آئے گا اور انسانوں پر چھا جائے گا۔ یہ تکلیف وہ عذاب ہو گا۔“

اگرچہ منسراں نے اس آیت کو قیامت کے ناظر میں ذکر کیا ہے مگر یہ آیت موجودہ آلوگی کی صورت حال کے متعلق پیشینگوئی بھی ہو سکتی ہے جو ممکن ہے قیامت کا پیش خیمہ بن جائے۔

ماحول سے واقفیت میں قرآن کا حصہ:

انسان چونکہ ماحول سے متاثر بھی ہوتا ہے اور ماحول کو متاثر بھی کرتا ہے اس لئے اپنے ماحول سے واقفیت اس کیلئے از حد ضروری ہے قرآن حکیم کی متعدد آیات میں اہل ایمان کو اپنے ماحول سے واقفیت حاصل کرنے کا حکم دیا گیا ہے۔ مثلاً ارشادربانی ہے: **﴿فَلَمَّا نُظْرُوا مَا ذَا فِي السَّمَاوَاتِ وَالْأَرْضِ﴾** (101:10) ”آسمانوں اور زمینوں میں جو کچھ ہے اسے غور سے دیکھو۔“ قرآن حکیم کا ایک بڑا حصہ فطرت اور عنصر فطرت کے ذکر سے متعلق ہے جو ایک مسلمان کو ان کی اہمیت اور افادیت سے آکاہ کرنے کے ساتھ ساتھ ان سے متعلق انسانی ذمہ داریوں کا احساس بھی دلاتا ہے۔ قرآن کا تنا تات کوقدرت کے عظیم شاہکار کی حیثیت سے پیش کرتا ہے جو کہ فطرتی رعنائیوں اور حسن و جمال کا مرقع ہے وہ گھنے ہاغات، سر بزرو شاداب

زمیں، بہتے پشمون، پہاڑوں، دریاؤں، سمندروں، یادلوں، ہواوں، چاند، سورج اور ستاروں کی طرف متوجہ کرتا ہے۔ اور کائنات کی مختلف اشیاء کے سلسلہ میں انسان کی جہالیاتی حس کو تیز کرتا ہے خواہ ان کا تعلق بے جان اشیاء ہتی سے ہو۔ وہ ہر قسم کی جاندار اور بے جان موجودات سے متعارف کرواتا ہے۔ حیوانات کے ٹھمن میں مختلف حیوانات اور جانداروں کی متعدد انواع و اقسام کی طرف اشارہ کرتا ہے اور ان کی افادیت کے مختلف پہلوؤں مثلاً سواری، دودھ، شہد، گوشت، شوکت وزینت، شکار اور دوادعا لح وغیرہ کی طرف متوجہ کرتا ہے۔ وہ پرندوں کے خصوصی اہکال و اجسام اور ان خصوصی اعضاء کا تذکرہ کرتا ہے جو ان کے اڑنے میں معاونت کرتے ہیں۔ ان کے مرغوب گوشت اور لذیذ غذا کا ذکر کرتا ہے۔ وہ مختلف حشرات الارض کے رہن سہن کے طریقے اور ان کی عادات و اطوار کو بیان کرتا ہے کہ وہ کس طرح اپنے اعضاء اور صلاحیتوں سے کام لے کر اپنے مزاج اور ماحول کے مطابق اپنی زندگی کی حفاظت اور ضروریات زندگی کی تحریک اور خطرات سے چھاؤ کا کام کرتے ہیں اور اپنے دیتی و ظائف و اعمال کے ذریعے انسانوں کو بہت سے فوائد پہنچاتے ہیں۔ قرآن حکیم نے بنا تات کا ذکر کرتے ہوئے (جو کہ انسانوں اور حیوانات کی اہم غذا ہے) ان میں زندگی کے وجود کی نشاندہی کی ہے اور بیخ سے درخت تک کے تمام مرحل اور اسکے خلک ہونے کا ذکر کرتا ہے۔ وہ بنا تات کی زندگی میں بیخ، مٹی اور پانی کے ساتھ ساتھ ہواوں کے اہم کردار کا بھی حوالہ دیتا ہے۔ اور ان میں نزو مادہ کی طرف بھی اشارہ کرتا ہے جن کے باہم مٹے سے عمل بار آوری (Fertilization) مکمل ہوتا ہے۔ قرآن بنا تات اور درختوں کے انواع و اقسام اور ان کے مختلف رنگوں اور شکلوں کی طرف متوجہ کرتے ہوئے ان کے فوائد و ثمرات کا بھی ذکر کرتا ہے جو کہ بھر کاری کے لئے اہم محک ہیں۔

قرآن حکیم مختلف مقامات پر بارش کے پانی، نہروں اور دریاؤں کا ذکر کر کے آپاشی کی اہمیت کو واضح کرتا ہے وہ پانی کے مختلف سرچشمون، بارش، دریاؤں، سمندروں اور زیریز میں پانی کا ذکر کرتا ہے اور زیریز میں پانی کی اہمیت کو جاگر کرتا ہے وہ یہ بتلاتا ہے کہ انسانی، حیوانی اور بنا تاتی زندگی کیلئے پانی کی کس قدر ضرورت ہے؟ وہ دریاؤں اور سمندروں سے وابستہ انسانی فوائد و محتاج، مچھلیاں، ہیرے جو اہرات، جہاز رانی اور تجارت وغیرہ کا ذکر کرہ بھی کرتا ہے۔ وہ ہواوں کے لفظ بخش اور ضرر سان پہلوؤں کو بھی نمایاں کرتا ہے۔ قرآن پہاڑوں کی بلندی اور مغبوطی کے ساتھ ساتھ ان کی افادیت کے عنقے۔ پہلوؤں مثلاً ان کے ذریعے گرمی، آندھی اور انسانی حملوں سے چھاؤ کے لئے ان کی دفاعی اہمیت کا حوالہ دیتا ہے اور ان میں موجود معدنیات لوہے اور تانبے وغیرہ کی طرف بھی متوجہ کرتا ہے۔

ایک عمدہ اور مشائی ما حلیات کی تشكیل کے لئے ماحول اور فطرت سے آگاہی انسان کے لئے انتہائی ضروری ہے۔ اس لئے قرآن نے اپنے ماننے والوں کے شعور کی بیداری اور فکری تربیت کا خصوصی اہتمام کیا ہے۔

انسان اور فطرت:

ماہرین ما حلیات اب یہ تسلیم کرنے لگے ہیں کہ ہماری ما حلیات کی تکلیف وہ صورتحال کا ایک بنیادی سبب یہ ہے کہ تمام اخلاقیات جواب تک زیر بحث رہی ہیں ان کے دائرہ کار کے بارے میں یہ سمجھا جاتا ہے کہ وہ محض انسان کے انسان

سے تعلق سے بحث کرتی ہیں (ذکر کا کائنات اور فطرت سے انسانی تعلق کو) حالانکہ اصل مسئلہ انسان کے فطرت سے سے تعلق اور علیحدگی میں موجود ہے اور موجودہ صورتحال دراصل انسان اور فطرت کے درمیان عدم آہنگی اور حریفانہ مقابلہ کا نتیجہ ہے۔ یہ بات کہ انسان اور فطرت کے درمیان ہم آہنگی بالکل ختم ہو چکی ہے اور جس کی تقدیلیں جدید تہذیب کے مختلف مظاہر سے ہوتی ہے اب مسلمہ حقیقت بن چکی ہے۔ فطرت پر انسانی تسلط نے جدید انسان کی نظر میں اسے غیر متبرک بنادیا ہے اور اس کا مقصد سوائے اس کے اور کچھ نہیں کہ اسے زیادہ سے زیادہ استعمال کرتے ہوئے اس سے زیادہ سے زیادہ فائدہ اٹھایا جائے۔ حسین نصر کے خیال میں فطرت، جدید انسان کی نظر میں ایک مکوہہ عورت ہونے کے بجائے (کہ جس سے انسان فائدہ اٹھاتے وقت خود کو ذمہ دار ہی محسوس کرتا ہے) ایک طوائف کی حیثیت اختیار کر چکی ہے، جس سے احسان مندی اور احسان ذمہ داری کے بغیر فائدہ اٹھایا جاتا ہے اور مشکل یہ ہے کہ عصمت دریہ فطرت اب اس حال کو پہنچ چکی ہے کہ مزید لطف اٹھانا محال ہے۔ دراصل فطرت پر تسلط کا مرتبہ تصور نہ ہی نظر سے انسان کے اس مقام اور کردار کا غصب ہے کہ انسان فطرت کا نگہبان اور محفوظ ہے۔

اسلامی تعلیمات فطرت کے احترام اور انسان اور فطرت کے درمیان وحدت و ہم آہنگی کا تصور اجاگر کرتی ہیں اور ماحولیاتی تحفظ کے لئے ہمیں اپنے طرز حیات، مطہر نظر، اپنی ذات اور کائنات کے بارے میں تصور پر نظر علیٰ کی تلقین کرتی ہیں۔ آئندہ سطور میں ہم انسانی تعلق کے حوالے سے فطرت کے مختلف پہلوؤں کا قرآن کی روشنی میں جائزہ لیں گے۔

(1) ماحولیاتی سیاق (Context) میں دیکھا جائے تو فطرت انسانوں کے لئے ایک خدائی ماذل اور نمونہ ہے انسان فطرت کے ذریعہ خدا کا علم حاصل کرتا ہے اس لئے قرآن میں اسے ”آیت“ کہا گیا ہے۔ یعنی ایسی نشانیاں جن سے خدائی معرفت اور خدائی سیکھ (Divine Scheme) کا ہمیں علم ہوتا ہے۔ خدائی نشانیاں ہونے کی بناء پر نیز نفع بخش ہونے کی حیثیت سے وہ ہمارے لئے قابل احترام بھی ہیں اور خدائی نمونہ بھی مثلاً فطرتی دنیا میں درخت ایک عظیم کارخانہ کی صورت میں کام کرتے ہیں مگر دھواں نہیں بکھیرتے وہ اپنی کشافت کو آسیجن کی صورت میں خارج کرتے ہیں اور پہول اپنی کشافت کو خوبی کی صورت میں۔ فطرتی دنیا میں فضلات اور کوڑا دوبارہ استعمال ہونے کے لئے Recycle ہو کر گیسوں اور مختلف مفید اجزاء میں تبدیل ہو جاتا ہے۔ زمین اپنے مدار میں چکر کاٹ رہی ہے مگر کسی قسم کی صورتی آلوگی (Noise Pollution) نہیں پیدا کر رہی۔ سمندروں میں بے شمار جانور روزانہ مرتے ہیں مگر وہ پانی کو آلوہ نہیں کرتے۔ پتے درختوں سے گر کر ضائع نہیں ہوتے بلکہ کھاد میں تبدیل ہو جاتے ہیں۔ یہ مثالیں ہتھا تی ہیں کہ فطرت صالح ہے اور اسے فساد اور بگاڑ کسی شکل میں گوارا نہیں اسی لئے آیت قرآنی ﴿وَلَا تُفْسِدُوا فِي الْأَرْضِ بَعْدَ إِصْلَاحِهَا. ذَلِكُمْ خَيْرٌ لَّكُمْ إِنْ كُنْتُمْ مُّؤْمِنِينَ﴾ (7:85) میں زمین کو صلاح قرار دینے ہوئے اس میں ہر قسم کے فساد بگاڑ سے منع کیا گیا ہے۔ واضح رہے کہ ”فساد“، ”صلاح“ کی ضد ہے۔ یہ تصور بہتر ماحول کی تخلیل کے لئے اہم محرك کی حیثیت رکھتا ہے اور ہمیں اپنے دائرة عمل و اختیار میں Nature کی تقسیم کرنے اور ماحولیات کو آلوگی اور بتاہی سے بچانے کی طرف رہنمائی کرتا ہے۔

(2) قرآن حکیم کی رو سے کائنات اور فطرت میں توازن، حسن، لطافت اور پاکیزگی کا عصر پایا جاتا ہے۔ فطرت میں جس

قد رسانی مداخلت ہوتی ہے اسی تابع سے اس کا توازن بگدتا ہے اور اس کی رعنائی اور حسن متاثر ہوتا ہے۔ نظرت اور ماحول میں آلوگی اگر خود نظرتی عوامل کے نتیجہ میں ہو تو اس کا سد باب بھی فطرت پر ہو جاتا ہے مگر یہی آلوگی اگر غیر فطری عوامل یعنی انسانی مداخلت کے نتیجہ میں پیدا ہو تو نظرت پر بوجہ اس قدر بڑھ جاتا ہے کہ اس کا کوئی قدرتی حل ممکن نہیں رہتا۔ جدید انسان کی مصنوعیت پسندی نے آج اسے نظرت سے بے گانہ کر کے اس سے مستفید ہونے سے روک رکھا ہے۔ قرآن حکیم نظرت سے قریب تر زندگی کی حوصلہ افزائی کرتا ہے۔ اور انسان کے مصنوعی ماحول پر جو کہ شہریت پسندی کا شکار ہوتا ہے فطری ماحول کو ترجیح دیتا ہے۔ بنی اسرائیل کی صحرائی زندگی میں من و سلوی کے مقابلے میں مختلف سبزیوں اور ترکاریوں کے مطالبہ کے جواب میں قرآن نے ان پر واضح کیا ﴿أَنْتُمْ أَنْتَبِدُلُونَ الَّذِي هُوَ أَذْنِي بِالَّذِي هُوَ خَيْرٌ﴾ (61:2) ”کیا تم اعلیٰ درجہ چیزوں کے مقابلے میں ادنیٰ درجہ کی چیزیں لیتے ہو۔“ غذائی پیداوار (گندم اور انماج وغیرہ) کو ذخیرہ کرنے کے مختلف قدیم اور جدید طریقے اختیار کئے جاتے ہیں مگر قرآن حکیم میں حضرت یوسف علیہ السلام کی زبانی فطری ماحول کے ذریع غذا کی حفاظت اور ذخیرہ (Storage) کا مشبورہ دیا گیا ہے تاکہ قحط سالی سے بچا جائے (12:47)۔ یعنی گندم کے دانوں کو اس کی بالوں میں محفوظ کرنے کا کیونکہ چھالکا بیرونی جراشیم کو دانے پر حملہ سے روکتا ہے۔ اس طریقے کی صحت کو سائنسی سطح پر جانچنے کے لئے زرعی سائنسدانوں نے جو تجربات کئے ہیں ان سے اس طریقے کی افادیت کا ثبوت ملتا ہے (15)۔ قرآن کی نظر میں نظرت کے معتدل نظام میں مداخلت، خدا سے بغاوت اور شیطان کی بیروی ہے۔ قرآن کے نزدیک شیطان کی طرف سے یہ چیز دیا گیا تھا۔ ﴿وَلَا مَرْئَتُهُمْ لِلَّاهِيْرِينَ خَلْقَ اللَّهِ وَمَنْ يَتَّخِذِ الشَّيْطَنَ وَلِيًّا مِنْ ذُوْنِ اللَّهِ فَقَدْ خَسِرَ خُسْرًا مُبِينًا﴾ (119:4) ”میں انہیں حکم دو گا تو وہ خلق کو تبدیل کر دیں گے اور جو شیطان کو اپنا دوست بنائے گا اللہ کو چھوڑ کر تو اس نے کھلم کھلا نقصان اٹھایا۔“ جراشیم کش ادویہ (Insecticides/Pesticides) نشر آور ادویہ اور غذاؤں میں کیمیکلز کا استعمال، آب و ہوا، زمین اور غذائی آلوگیاں دار مخلق خدا کی تبدیلی کی مختلف شکلیں ہیں جو خدا سے بغاوت اور نظرت کے خلاف انسانی حملہ کی صورت میں ظاہر ہوئی ہیں۔

(3) قرآن حکیم نظرت کا ایک پہلو یعنی نمایاں کرتا ہے کہ وہ ”مسلم“ ہے وہ اللہ کی مشیت اور مرضی کی پابند اور اس کی اطاعت پر مجبور ہے ﴿وَلَهُ أَسْلَمَ مَنْ فِي السَّمَوَاتِ وَالْأَرْضِ طَوْعًا وَكُرْهًا﴾ (83:3) قرآن حکیم کی متعدد آیات بیان کرتی ہیں کہ کس طرح مختلف تخلوقات سلم ہونے کی مشیت وے اپنے ماک حقیقی کی نتیجہ و عبادت میں مشغول اور اس کے سامنے سجدہ ریز ہے (18:22, 41, 24) نظرت کا خالق حقیقی کے سامنے سجدہ ریز اور مطیع ہونا ہے اس کا سلم ہونا ہے۔ یہی اسلام و اطاعت انسان سے بھی مطلوب ہے تاکہ وہ بھی قوانین الہی کے پابند ہو کر لقیہ کائنات سے ہم آہنگ ہو جائیں۔ و گرہ حق (قانون الہی) کو چھوڑ کر خواہشات کی بیروی کا نتیجہ فساد اور بیاہی و بر بادی کی صورت میں ظاہر ہو گا۔ ﴿وَلَوْاتَيْعَ الْحَقُّ أَهُوَآءُهُمْ لَفَسَدَتِ السَّمَوَاتِ وَالْأَرْضُ وَمَنْ فِيهِنَّ﴾ (71:23)

(4) ماحولیاتی بحث میں یہ نکتہ بڑی اہمیت رکھتا ہے کہ انسان کو فطرت سے باہر یا ماوراء خیال نہ کرنا چاہیے۔ اسلامی تناظر میں انسان اور فطرت کے درمیان ناقابل انقطاع ربط و تعلق ہے۔ قرآن حکیم کی رو سے انسان فطرت کا جزو ہے اس کی تحقیق میں سے ہوئی ہے جو کہ ارضی مادہ ہے اس نے مرنے کے بعد زمین کا حصہ بنتا ہے۔ اور اسی سے اس کی اسرنو پیدا شد ہوگی۔ ﴿مِنْهَا خَلَقْنَاكُمْ وَفِيهَا نَعِيْدُكُمْ وَمِنْهَا نُخْرُجُكُمْ تَارَةً اُخْرَى﴾ (20:55)۔ قرآن کی رو سے زمین انسان کے لئے گوارہ (مہد) بچونا (فراش) اور رزق کا وسیلہ ہے۔ کائنات کے مختلف عناصر ہوا، پانی، ٹمی، حرارت اور روشنی وغیرہ انسانی زندگی کا جزو لاینک ہیں اور اس کے تمام اجزاء و عناصر ایک دوسرے سے مربوط اور ایک دوسرے پر مخصوص ہیں اس لئے انسان کا یہ فرض ہے کہ وہ اس کے مختلف اجزاء اور خلوقات کے لئے احترام، ذمہ داری اور بھلائی کا روایہ اختیار کرے ان کی تذلیل و استعمال خود انسانیت کی تذلیل و استعمال، ان کا احترام خود انسانیت کا احترام اور ان کا تحفظ خود انسانیت اور زندگی کا تحفظ ہے۔ پیغمبر اسلام نے ساری زمین کے مسجد اور پاکیزہ ہونے کا تصور دے کر ماحولیاتی تحفظ کا اہم محرک دیا ہے۔ یہ تصور زمین کے متعلق احترام کا تصور بھی ہیدار کرتا ہے۔ فطرت کے ساتھ انسان کے تعلق کے یہ پہلو ایک ماحولیاتی صابطہ اخلاق کی تشكیل میں انتہائی معاون ثابت ہو سکتے ہیں جن کی طرف اسلام نے ہماری راہنمائی کی ہے۔

فطرت کے متعلق مسلمانوں کا جذبہ احترام اس قدر گہرا ہے کہ حسین نصر کے خیال میں اسلام میں نیکناں ولوجی کے ارتقاء کو بالا را دے دیا گیا جب نیکناں ولوجی طبعی ماحول کے لئے نظرہ بن گئی۔

"The Development of technology under Islam in the Middle Ages came to an end because of the awareness of Muslims that there was a threat to the natural environment. They respected the nature so much that they deliberately stopped technological advancement."(16)

فطرت اور قدرتی وسائل کا تحفظ:

ماحولیاتی تباہی کا ایک اہم سبب قدرتی وسائل کا ضایع ہے جس نے فطرت میں موجود توازن کو متاثر کر دیا ہے۔ اس بارے میں قرآن کا نقطہ نظر یہ ہے کہ زمین اور اس میں موجود اشیاء انسان کے لئے خدا نے پیدا کی ہیں۔ تاکہ وہ ان سے فائدہ اٹھائے اور انہیں استعمال کرے (29:2) اور خدا نے کائنات کو انسان کے لئے ساخت کر دیا ہے (14:32-33) مگر یہ تغیرہ مغرب کے مادہ پرستا نہ تصور سے قطعی مختلف ہے جو کائنات کی مختلف قوتوں سے استفادہ اور ان کے استعمال کا طریقہ وحی سے نہیں بلکہ عقل سے تعین کرتا ہے۔ جب کہ اسلامی نقطہ نظر کے مطابق انسان کو ان اشیاء پر اختیار اور ان کے استعمال و استفادہ کی اجازت اس شرط کے ساتھ دی گئی ہے کہ وہ خدائی قوانین اور صحیح طریقے کے مطابق ہو کیونکہ وہ زمین پر خدا کا خلیفہ اور نائب ہے یہ نقطہ نظر کے تغیر کا تصور فطرت کے غلط استعمال کے لئے ایک نظریاتی ہنریاد فراہم کرتا ہے درست نہیں، تغیر کے

تصور کو قرآنی سیاق میں دیکھا جائے تو اس سے ہرگز فطرت کے استعمال کا راستہ ہموار نہیں ہوتا بلکہ فطرت کے تحفظ کی بنیاد فراہم ہوتی ہے۔

اسلام کے نزدیک تمام قدری وسائل انسان کو امانت کے طور پر عطا کئے گئے ہیں اور یہ وسائل سب کیلئے ہیں ان کا استعمال تمام مخلوقات کے نفع کے لئے ہونا چاہیے۔ یہ وسائل کسی ایک زمانے کے انسانوں کیلئے نہیں۔ نہیں باقی اور برقرار رکھنا بھی انسان کے فرائض میں داخل ہے۔ ان کا استعمال و استھان اس شکل میں ہے ہونا چاہیے کہ وہ آئندہ زمانوں اور نسلوں کے لئے باقی نہ رہیں انسان کو یہ حق نہیں کہ وہ اپنے قدری وسائل کو تباہ کر کے فطری ماحول کو غیر متوازن بنائے بلکہ ان نعمتوں کو مزید فروغ اور ترقی دے کر زمین کی زینت و آرائش میں اضافے کا باعث بنے۔ اسلام کا نقطہ نظر یہ ہے کہ زمین پر انسانی ضروریات کی تکمیل کیلئے جو قدری ذخیرہ موجود ہیں اور جن کے پیدا کرنے میں کسی شخص کی محنت کا کوئی دخل نہیں وہ سب کے لئے ہیں اور تمام انسان ان سے فائدہ اٹھانے کا استحقاق رکھتے ہیں۔ آنحضرت ﷺ کا ارشاد ہے:

((الْمُسْلِمُونَ شُرَكَاءٌ فِي ثَلَاثَةِ فِي الْمَاءِ وَ الْكِلَاءِ وَ الْأَرْضِ)) (17)

”لوگ تمیں چیزوں میں ایک دوسرے کے شریک ہیں پانی گھاس اور آگ۔“

آگ کے ٹھمن میں تیل اور گیسیں بھی داخل ہیں جو آج کا ایندھن ہیں ایک حدیث سے معلوم ہوتا ہے کہ آنحضرت ﷺ نے ایک شخص کے مطالبہ پر نکل کی کان اسے عطا کی مگر پھر اس سے واپس لے کر عوام کے فائدہ کے لئے وقف کر دی (18)۔

اس سے ثابت ہوتا ہے کہ جن وسائل حیات سے عام لوگوں کا مفاد وابستہ ہے ریاست کو بھی یہ اختیار نہیں کہ وہ انہیں کسی ایک فرد یا ایک جماعت کی ملکیت میں دے کر دوسروں کو ان کے فوائد سے محروم کر دے۔ اہم قدری وسائل میں پانی، ہوا، زمین، جنگلات، جنگلی و آلبی حیات خاص طور پر داخل ہیں اور اسلام نے ان کے تحفظ و بقاء کے لئے خصوصی ہدایات دی ہیں جن سے اسلام کے ماحولیاتی نقطہ نظر کیوضاحت ہوتی ہے۔ اور جن کی روشنی میں موجودہ ماحولیاتی بحران اور اس سے متعلقہ مسائل پر قابو پانا ممکن ہے۔ آئندہ طور میں ان تعلیمات کا اجمالی خاکہ پیش کیا جا رہا ہے۔

پانی زندگی کی نیاد ہے اس لئے اسلامی شریعت میں اس کے استعمال میں اسراف کی مماعت ہے حتیٰ کہ بہتے دریا سے وضو کرتے وقت بھی پانی کے ضرورت سے زائد استعمال سے آنحضرت ﷺ نے منع فرمایا ہے۔ قرآن کی نظر میں صاف پانی کی اتنی اہمیت ہے کہ وہ پانی کا ذکر کرتے ہوئے ہر جگہ اس کے خالص اور پاک صاف ہونے کو نمایاں کرتا ہے۔ فقهاء نے صاف پانی کی شاخت کا یہ شرعی اصول بتایا ہے کہ جس کا رنگ، بو اور ذاتی مغیرہ نہ ہو۔ پانی کو آلودگی سے پاک رکھنے کے لئے حضو ﷺ نے کھڑے پانی یا حوضوں کے کناروں پر غلاظت پھیلنے اور پیش اپ پا خانہ کرنے سے منع فرمایا ہے۔ پانی وغیرہ مشروبات پینے وقت برتن میں سانس لینے اور اس میں پھونکنے سے منع فرمایا ہے (تاکہ کاربن اور جراثیم وغیرہ سے آلودہ نہ ہو) پانی کے برتوں اور کھانے پینے کی اشیاء کو ڈھانپ کر رکھنے کی ہدایت کی ہے۔ ان تعلیمات کی روشنی میں ندی، نالوں کے پانی کو پیش اب پا خانہ سے آلودہ کرنے اور صنعی کیمیائی مادیات کو دریاؤں میں بہا کر بالخصوص آلبی مخلوق اور زرعی فصلوں کو نقصان

پہنچانے اور زمین کو آلوہ کرنے کا فعل کتنا بڑا گناہ اور جرم متصور ہو گا؟

فضائی آلوہ کی سے تحفظ اور ہوا کی پاکیزگی کیلئے شریعت نے بدبو دار چیزوں کے استعمال کی ممانعت کی ہے (جس میں سگر یہ نوشی بھی شامل ہے) منہ کی بدبو سے ہوا کو آلوہ ہونے سے بچانے کے لئے مساوک کی تاکید و ترغیب ہے۔ جماں کی صورت میں منہ پر ہاتھ رکھنے کی ہدایت ہے۔ مساجد (اور پیک مقامات) میں مولی، کچالہن اور پیاز کھا کر آنے اور اخراج رتع کی ممانعت ہے۔ پیک مقامات، سایہ دار درختوں کے کنارے پیشاب پاخانہ کے زریعہ فضا کو متعفن کرنے سے منع کیا گیا ہے۔ پسینہ کی بدبو سے بچانے کیلئے صاف لباس پہننے، خوشبو لگانے اور نہانے کی ہدایت کی گئی ہے۔ گندگی اور کوڑا کر کت گھروں میں جمع کرنے سے منع کیا گیا ہے اور انہیں پاک صاف رکھنے کی ہدایت کی گئی ہے۔

ہوا کی صفائی کا اہم مخصوصہ "شجر کاری" ہے۔ قرآن نے درختوں کی افادیت کے مختلف پہلوؤں کا ذکر کیا ہے۔ درختوں اور جنگلات کا تحفظ درحقیقت زندگی کا تحفظ ہے۔ اسلئے جنگلات کی بے دریغ کثائقی انسانیت کے قتل کے مترادف ہے آنحضرت ﷺ نے درخت لگانے کو صدقہ جاریہ قرار دیا ہے اور اس بارے میں اس حد تک تاکید کی ہے کہ اگر قیامت قائم ہونے لگی ہو اور کسی کے ہاتھ میں کاشت کرنے کیلئے پودا ہوتا سے ضرور لگائے۔ جو شخص اپنی زمین کو قصداً تین سال تک غیر آباد اور غیر مزروع رکھ کر حکومت اسے ایسے شخص کے سپرد کر سکتی ہے جو اسے آباد کر کے۔ جنگلات کی افواش اور تحفظ کے لئے آنحضرت ﷺ نے مدینہ کے ارد گرد بارہ میل کی حدود کا علاقہ اور طائف کے علاوہ "وچ" کو حرم اور "دجمی" (Protected Zone) قرار دے کر اس میں خود رو درخت کاٹنے اور شکار کھینے پر پابندی عائد کی۔ اور اس پر سزا مقرر کی۔ اس سے جنگلات اور جنگلی حیات کے تحفظ کے لئے نیشنل پارک یا Protected Zone قائم کرنے کی بنیاد ملتی ہے۔ آنحضرت ﷺ نے خود اپنے ہاتھوں سے پودے لگائے اور خلفائے راشدین نے اس سنت کو جاری رکھا۔ اس طرح مسلمانوں کے ہاں شجر کاری ایک دینی فریضہ کی حیثیت رکھتی ہے۔

جنگلی و آبی حیات کا تحفظ بھی انسانی فرائض میں شامل ہے۔ قرآن حکیم کی رو سے زمین اللہ تعالیٰ نے تمام مخلوقات کے لئے بنائی ہے۔ (وَالْأَرْضُ وَضَعَهَا لِلْأَنَامِ) اس لئے کسی بھی زندہ جو دو بیغیر کسی وجہ کے زندگی کے استھان سے محروم نہیں کیا جاسکتا۔ طوفان نوح کے وقت حضرت نوح علیہ السلام کو (نسل کے تحفظ کے لئے) تمام جاندار اشیاء کے جوڑے اپنی کششی میں رکھنے کی ہدایت کی گئی۔ مغید حیوانات کی پروش اور ان کی نسلی ترقی کے لئے حضور ﷺ نے کئی ایک ہدایات دی ہیں۔ آپ ﷺ نے حیوانات کو ایذا، پہنچانے، مارنے، زیادہ مشقت لینے اور انہیں بھوکا پیاسا رکھنے سے منع فرمایا۔ ایک پیاس سے کتے کو پانی پلانے پر مغفرت اور ایک بلی کو پیاسا مانے پر جہنم کی وعید سنائی۔ ان تعلیمات کی روشنی میں کیا جانوروں کو قدرت کی طرف سے عطا کر دہ ما جوں تباہ کر کے انہیں آب و دانے سے محروم رکھنا ظلم نہ ہو گا؟ آنحضرت ﷺ نے پرندوں کے بے جاہل اور شوچیہ شکار کی ممانعت فرمائی۔ شریعت اسلامی میں شکار جائز ہے مگر ضرورت کے تحت اور ظلم کے بغیر۔ قرآن کی رو سے اللہ تعالیٰ نے کوئی چیز بھی بے فائدہ پیدا نہیں کی۔ مختلف پرندے، فسلوں اور درختوں کو نقصان پہنچانے والے کیڑے مکوڑوں

کو ختم کرنے میں اہم کردار ادا کرتے ہیں اس لئے ان کا بے جا تھا نہ صرف ان کے ساتھ قلم ہے بلکہ خود اپنے ساتھ بھی۔ مگری کے دکار کے سلسلہ میں بے احتیاطیاں اور ان کی نسل کشی، کیمیائی مانعات اور ایسی فضله سے آبی حیات کی جاہی ان تعلیمات کی روشنی میں بہت بڑا جرم ہے۔

اس مقالہ میں اسلام کے ماحولیاتی نقطہ نظر کے چند پہلوؤں کی طرف اشارہ کیا گیا ہے۔ قرآن و حدیث میں مختلف ماحولیاتی مسائل کے حل کے لئے تفصیلی راهنمائی موجود ہے۔ آخر میں یاد دہانی کے لئے ضروری سمجھتا ہوں کہ اگر موجودہ صورت حال کو درست کرنا ہے تو یہ ناگزیر ہے کہ خلوص دل اور عزم صمیم سے ساتھ اسلام کے ماحولیاتی نقطہ نظر کی جانب پیش رفت کی جائے تاکہ شریعت کے احکامات کی روشنی میں آسودگی، وسائل کے تحفظ اور شہروں سے آبادی کے ارتکاز کے سلسلے میں قانون سازی کرنے، مغرب کے طرز عمل کو ترک کرنے اور ماحولیاتی اعتبار سے بیدار اسلامی روایات اور طرز حیات کی جانب واپس ہونے کی راہ ہموار ہو سکے۔

حوالیاتی تعلیقات

- (1) John. F. Haught: *Science and Religion: from Conflict to Conversation* (New York: Paulist Press, 1995)p. 183
- (2) Ibid. pp. 183-215
- (3) S. N. Nasr: "Sacred Science". p. 134
- (4) See. Russel Train, "Vital Speaches of the Day" 1990, pp. 664-65 John passmor, "Man's responsibility for Nature" (New York, Scribner, 1974). p.184 LynnWhite: "The Historical Roots of Our Ecological Crises, Science", Vol. 155, pp. 1203- 1207
- (5) John. F. Haught: "Science & Religion". P. 186
- (6) See, Lynn White: "The Historical Roots of or Ecological Crises." p. 1203-2007
- (7) see. John. F. Haught: "Science & Religion". p. 187
- (8) S.H. Nasr. "Sacred Science."p. 134
- (9) See. "Man Does not Stand Alone".p. 123

حوالہ مذہب اور جدید چیخ - وحید الدین خان، دارالدین کیر (س۔ن)، ص: 222

(10) ایضاً - ص: 207

- (11) John F. Haught: "Science & Religion". p. 189
- (12) I. G. Simmons, " Interpreting Natural", "Cultural Construction of the Environment: London & New York, Routledge, 1993), p. 1333
- (13) John. F. Haught. "Science & Religion". p. 187

- (14) S.P. Manzoor, "Environment and Values" in Z. Sardar, ed., :The Touch of Midas: Science, value and the environment in islam and the West." (Manchester: University of Manchester press, 1984), p. 153.
- (15) F. H. Shah, W. H. Shah, T. Kausar & M. Yasin, Pak, Jr. Sci. ind 3 2, 4 71 (1989)
- (16) S.H.Nasr: "Man and Nature: The Spirtual Crises of the Modern Man", (London: Unwin. Paperbacks, 1990 (1968)), p. 92.

(17) سُنِّنُ ابْنِ مَاجْرٍ - كِتَابُ الْبَيْوَعِ ، بَابُ فِي مَنْعِ الْمَاءِ

(18) تَرمِي: جَامِعُ تَرمِيٍ - بَابُ مَاجَاءَ فِي الْقَطَانِعِ